

# नवभारत टाइम्स

आप यहां हैं - [होम](#) » [भारत](#) » India Wins Patent War On Hair Loss Formula

## झड़ते बालों के फॉर्म्युले पर भारत ने जीता पेटेंट वॉर

टाइम्स न्यूज नेटवर्क | Aug 2, 2015, 06.59 AM IST

विश्व मोहन, नई दिल्ली

भारत ने उस वक्त एक बड़ी कामयाबी हासिल की जब उसने ब्रिटेन की एक कंपनी को झड़ते बालों के इलाज के देसी नुस्खे का पेटेंट कराने की कोशिश को नाकाम कर दिया। ब्रितानी कंपनी हल्दी, चीड़ के पेड़ की छाल और ग्रीन टी को मिलाकर तैयार किए मेडिकल नुस्खे का पेटेंट कराने की कोशिश कर रही थी।



कुछ दिनों पहले ही अमेरिकी कंपनी [कॉलगेट-पामोलिव](#) ने कुदरती चीजों से तैयार किए गए माउथवॉश के फॉर्म्युले का पेटेंट कराने की नाकाम कोशिश की थी। [साइंटिफिक एंड इंडस्ट्रीयल रिसर्च काउंसिल](#) की ट्रैडिशनल नॉलेज डिजिटल लाइब्रेरी भारतीय उत्पादों के संरक्षण में सहायता करता है।

यूरोपियन पेटेंट ऑफिस में [TKDL](#) यह साबित करने में कामयाब रहा कि हल्दी, चीड़ के पेड़ की छाल और ग्रीन टी से पारपरिक भारतीय पद्धति में झड़ते बालों का इलाज किया जाता रहा है। आयुर्वेद और युनावी पद्धति में इसका जिक्र भी है। इस सिलसिले में भारत की ओर से पेश किए गए सबूतों के बाद ब्रितानी कंपनी ने अपनी पेटेंट अर्जी वापस ले ली।